



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை  
அதிவிசேஷமானது

2424/26 - 2025 පෙබරවාරි මස 18 වැනි අඟහරුවාදා - 2025.02.18

2424/26 ஆம் இலக்கம் - 2025 ஆம் ஆண்டு பெப்புருவரி மாதம் 18 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV (அ) - மாகாண சபைகள்

### மாகாண சபை அறிவித்தல்கள்

#### கிழக்கு மாகாண சபையின் அறிவித்தல்

##### அங்கீகாரம்பெற்ற துணை விதிகள்

1989 ஆம் ஆண்டின் 12 ஆம் இலக்க மாகாண சபைகள் (இடைநேர் விளைவான ஏற்பாடுகள்) சட்டத்தின் 2 ஆம் பிரிவின் (1) ஆவது உப பிரிவின் (அ) பந்தியுடன் சேர்த்து வாசிக்கப்பட வேண்டிய, 1952 ஆம் ஆண்டின் 6 ஆம் இலக்க உள்நூராட்சி நிறுவனங்கள் (அங்கீகாரம் பெற்ற துணைவிதிகள்) சட்டத்தின் 2 ஆவது பிரிவின் (1) ஆவது உப பிரிவின் மாகாண சபையின் உள்நூராட்சி வித்யதானத்தின் கீழ், 1989 ஆம் ஆண்டின் 12 ஆம் இலக்க மாகாண சபைகள் (இடைநேர் விளைவான ஏற்பாடுகள்) சட்டத்தின் 2 (1) (அ) உப பிரிவுடன் சேர்த்து வாசிக்கப்பட்ட வேண்டிய மேற்குறிப்பிட்ட பிரதேச சபைகள் சட்டத்தின் 123 ஆவது பிரிவின் (1) ஆவது உப பிரிவினுடாக எனக்களிக்கப்பட்டுள்ள தத்துவங்களின் பிரகாரம், கிழக்கு மாகாண ஆளுநர் பேராசிரியர் ஜயந்த லால் ரத்னசேகர ஆகிய என்னால் ஆக்கப்பட்ட துணைவிதி வரைபானது சட்டமாக்கப்படுகிறது என்பதை இத்தால் அறிவிக்கிறேன்.

குறித்த துணைவிதிகளின் வரைவில் உள்ளடக்கப்பட்டுள்ள ஏற்பாடுகள் உள்ளடங்கிய துணைவிதிகளின் உருவாக்கம் 1987 ஆம் ஆண்டின் 15 ஆம் இலக்க பிரதேச சபைகள் சட்டத்தின் 122 ஆவது பிரிவுடன் வாசிக்கப்பட வேண்டிய குறித்த சட்டத்தின் 126ஆம் பிரிவுகளில் பிரதேச சபைகளுக்கு அதிகாரமளிக்கப்பட்டுள்ளதடன் இத்துணைச்சட்டவிதியானது மேற்குறிப்பிட்ட உள்நூராட்சி நிறுவனங்களின் (அங்கீகாரம் பெற்ற துணைவிதிகள்) சட்டத்தின் 3 ஆம் பிரிவின் (1) ஆம் உப பிரிவின் ஏற்பாடுகளின் கீழ் ஏற்றுக்கொள்வதற்கு கிழக்கு மாகாணத்தின் பிரதேச சபைகளுக்கு இத்தால் அதிகாரமளிக்கப்படுகிறது.

பேராசிரியர் ஜயந்த லால் ரத்னசேகர,

கௌரவ ஆளுநர்,

கிழக்கு மாகாணத்தின் மாகாண சபை.

ஆளுநர் அலுவலகம்,  
கீழ் வீதி, ஓர்ஸ் ஹில்,  
திருகோணமலை,  
2024.12.20.



கிழக்கு மாகாணத்தின் பரதேச சபை எல்லைக்குள் பணத்தைச் கடனாக வழங்கும் வியாபாரங்களை நடாத்துகின்ற நபர்களுக்கு அனுமதிப் பத்திரம் வழங்குவது தொடர்பிலான துணை விதிகள்.

1. பிரதேச சபை அதிகார எல்லைக்குள் பணத்தைக் கடனாக வழங்கும் வியாபாரங்களை நடாத்துகின்ற நபர்களுக்கு, அனுமதிப் பத்திரங்களை வழங்குவதற்காக, 1987 ஆம் ஆண்டின் 15 ஆம் இலக்க பிரதேச சபைகள் சட்டத்தின் 122 ஆம் பிரவுடன் சேர்த்து வாசிக்கப்பட வேண்டிய அச் சட்டத்தின் 126 ஆம் பிரிவின் XXIX உபபிரிவினுபாக வழங்கப்பட்டுள்ள அதிகாரத்தின் கீழ் இந்த அங்கீகாரம்பெற்ற துணை விதிகள் விதிக்கப்படுகின்றன.

2. (1) தவிசாளரால் குறித்துரைக்கப்பட்ட அலுவலுக்காக வழங்கப்பட்ட செல்லுபடியாகும் அனுமதிப் பத்திரமொன்றைப் பெற்றிருந்தாலேயன்றி, எந்தவொரு நபரும் பிரதேச சபை அதிகார எல்லைக்குள் பணத்தைக் கடனாக வழங்கும் வியாபாரமொன்றை நடாத்திச் செல்லலாகாது.

(2) (1) ஆம் உப பிரிவில் என்ன குறிப்பிடப்பட்டிருப்பினும், 90 ஆவது அத்தியாயமான பொருட்களை அடகுக்குப் பெற்றுக்கொள்வோர் பெற்றிய கட்டளைச் சட்டம், 2015 ஆம் ஆண்டின் 01 ஆம் இலக்க பொருட்களை அடகுக்குப் பெற்றுக்கொள்வோர் (திருத்தச்) சட்டத்தினால் திருத்தப்பட்ட 2014 ஆம் ஆண்டின் 04 ஆம் இலக்க பொருட்களை அடகுக்குப் பெற்றுக்கொள்வோர் நியதிச்சட்டம், 1993 ஆம் ஆண்டின் 04 ஆம் இலக்க கூட்டுறவுச் சங்க (திருத்த) நியதிச்சட்டத்தினால் திருத்தப்பட்ட 1990 ஆம் ஆண்டின் 10 ஆம் இலக்க கூட்டுறவுச் சங்க நியதிச்சட்டம், 1988 ஆம் ஆண்டின் 30 ஆம் இலக்க வங்கிகள் சட்டம், 2000 ஆம் ஆண்டின் 46 ஆம் இலக்க கமநல அபிவிருத்திச் சட்டம், 2006 ஆம் ஆண்டின் 56 ஆம் இலக்க நிதித் குத்தகைச் சட்டம், 2011 ஆம் ஆண்டின் 42 ஆம் இலக்க நிதி வியாபாரங்கள் சட்டம் அல்லது 2017 ஆம் ஆண்டின் 02 ஆம் இலக்க வாழ்வின் எழுச்சி (திருத்தச்) சட்டத்தினால் திருத்தப்பட்ட 2013 ஆம் ஆண்டின் 01 ஆம் இலக்க வாழ்வின் எழுச்சி சட்டம் மற்றும் அரசாங்கத்தின் வேறு சட்டரீதியான சட்ட திட்டங்களின் கீழ் அனுமதிப் பத்திரமொன்றை பெற்றுக்கொண்டுள்ள எந்தவொரு பணத்தைக் கடனாக வழங்கும் அல்லது பொருட்களை அடகுக்குப் பெற்றுக்கொள்ளும் அல்லது நிதி வியாபாரமொன்றை நடாத்திச் செல்லும் சந்தர்ப்பத்தில் அந்த வியாபாரம் தொடர்பில் இந்த ஏற்றுக்கொள்ளப்பட்ட துணை விதிகளின் ஏற்பாடுகள் ஏற்படையதாக இருத்தலாகாது.

3. (1) பிரதேச சபை அதிகார எல்லைக்குள் பணத்தைக் கடனாக வழங்கும் வியாபாரமொன்றை நடத்துவதற்கு எதிர்பார்க்கும் எந்தவொரு நபரும் இங்கு முதலாவது அட்டவணைக்கமைய விண்ணப்பமொன்றை பூரணப்படுத்தி உரிய ஆவணங்கள் மற்றும் மீள செலுத்தப்படாத ரூபா. 100,000.00 ஐ விண்ணப்பக் கட்டணத்துடன் தவிசாளருக்கு சமர்ப்பித்தல் வேண்டும்.

விண்ணப்பிக்கும் படிமுறை

(2) அனுமதிப் பத்திரமொன்றினைப் பெறுவதற்காக சபையிடம் முறையான விண்ணப்ப படிவமொன்று சமர்ப்பிக்கப்பட்ட பின்னர் அது (3) ஆம் அட்டவணையில் குறிப்பிடப்படும் குழுவிடம் சமர்ப்பிக்கப்பட வேண்டுமென்பதுடன், அக்குழுவின் தீர்மானத்தின் அடிப்படையில் மாத்திரம் தவிசாளரினால் அனுமதிப்பத்திரம் வழங்கப்படுதல் வேண்டும்.

(3) இந்தத் துணை விதிகளில் குறிப்பிடப்பட்டுள்ள ஏற்பாடுகளைப் பூர்த்தி செய்திருப்பின், கீழ்வரும் குழுவின் விதப்புரையின் மீது \* தவிசாளரினால் வழங்கப்படும் அனுமதிப் பத்திரம் இங்கு இரண்டாவது அட்டவணைக்கு இசைவாதல் இருத்தல் வேண்டும். \*\* 1. உபதவிசாளர் 2. இரண்டு உறுப்பினர்கள் (பெண் பிரதிநிதித்துவம் உட்பட) 3. பிரதேசத்தின் சிரேஸ்ட். பொலிஸ் அத்தித்சகரால் பெயர் குறிப்பிடுகின்ற பொலிஸ் நிலையப் பொறுப்பதிகாரி ஒருவர் 4. வீடமைப்பு மற்றும் சமூக அபிவிருத்திக் குழுவின் உறுப்பினரொருவர் 5. செயலாளர் 6. வருமானப் பரிசோதகர் 7. உள்ளூராட்சி மன்ற ஆணையாளரின் பிரதிநிதியொருவரை உள்ளடக்கிய ஒன்பது பேர் கொண்ட குழுவாக அமையும்.

(4) கூட்ட நடப்பெண்  $2/3$  ஆகும். அறுதி வாக்கு குழுவின் தவிசாளருக்குரித்தாகும்.

4. பிரதேச சபை அதிகார எல்லைக்குள் பணத்தை கடனாக வழங்கும் வியாபாரமொன்றை நடத்துவதற்கான அனுமதிப் பத்திரமொன்றைப் பெற்றுக்கொள்வதற்கு கீழ் குறிப்பிடப்படும் நிபந்தனைகளைப் பூர்த்தி செய்திருத்தல் வேண்டும்.

அனுமதிப்பத்திரம்  
ஒன்றினைப்  
பெறுவதற்காக நிறைவு  
செய்திருக்க வேண்டிய  
நிபந்தனைகள்

(அ) விண்ணப்பதாரர் இலங்கைப் பிரசையாகவிருத்தல் வேண்டும். 18 வயதைப் பூர்த்தி செய்தவராக இருத்தல் வேண்டும்.

பல்தேசியக் கம்பனியினால் விண்ணப்பதாரருக்கு உரித்தான பங்குகளின் அளவு தொடர்பில் ஆராயப்படுதல் வேண்டும்.

(ஆ) விண்ணப்பதாரர் இலங்கையின் நீதிமன்றமொன்றில் குற்றவாளியாக்கப்படாதவராக இருத்தல் வேண்டும். (இது தொடர்பாக இலங்கைப் பொலிஸ் ஊடாக உறுதிப்படுத்தியிருத்தல் வேண்டும்).

(இ) பணத்தைக் கடனாக வழங்கும் மற்றும் மீள அறவிடும் பணிகளுக்காக பிரதேச சபை அதிகார எல்லைக்குள் அலுவலகமொன்றினைத் திறந்து நடாத்திச்செல்ல வேண்டுமென்பதுடன், அவ்விடத்தின் உரிமை ஆகக் குறைந்தது முன்று வருடங்களுக்கேனும் இருப்பதனை உறுதிப்படுத்தும் ஆவணங்களை சமர்ப்பித்தல் வேண்டும். (குத்தகை உரிமையினால் பதிவு செய்யப்பட்ட குத்தகை உரிமை ஆகக் குறைந்தது 03 வருடங்களுக்கேனும் இருத்தல் வேண்டும்). அலுவலகம் நடாத்திச் செல்லப்படும் கட்டிடம் இலகுவான நுழைவு வழியைக் கொண்டதும் போதுமானளவு வாகன தரிப்பிட வசதிகளைக் கொண்டதுமாக இருத்தல் வேண்டும்.

(ஈ) விண்ணப்பதாரர் தொடர்பில் சபையினால் சந்தர்ப்பத்திற்கமைவாக பணிக்கப்படும், சொத்துக்கள் பற்றிய தகவல்கள், முன்னரான கடன் வழங்கல் பற்றிய தகவல்கள், பதிவு செய்தல் பற்றியதான தகவல்கள், பணிப்பாளர் சபையொன்று இருப்பின் அதற்குரியதான தகவல்கள், வேறு பிரதேசங்களில் இதற்கிணையான கடன் வழங்கும் நிலையங்கள் காணப்படின் அது பற்றிய தகவல்கள், பிரதேச செயலாளரிடமிருந்து பெறப்பட்ட வருமானச் சான்றிதழ், வருமானவரி செலுத்தியதற்கான தகவல்கள் காணப்படின் அவ் ஆவணங்களை சமர்ப்பித்தல் வேண்டும்.

(உ) குறித்த இடம் அமைந்துள்ள கட்டிடத்தின் பாதுகாப்பு மற்றும் பணத்தின் பாதுகாப்பு தொடர்பில் பொருத்தமான இடமென்பதனை நிரூபிக்கும் அறிக்கையொன்று சமர்ப்பித்தல் வேண்டும்.

(ஊ) குறித்த இடத்திற்காக பெற்றுக்கொண்ட வியாபார அனுமதிப்பத்திரமொன்றினை சமர்ப்பித்தல் வேண்டும்.

(எ) பணத்தை கடனாக வழங்கும் போது பயன்படுத்தப்படும் கீழ்க் குறிப்பிடப்படும் ஆவணங்கள் மும்மொழிகளிலும் தயாரிக்கப்பட்டிருத்தல் வேண்டுமென்பதோடு, அந்த ஆவணங்களின் மாதிரியொன்று வீதம் விண்ணப்பப்படிவத்துடன் சத்தியக்கடாதாசி ஊடாக சமர்ப்பித்தல் வேண்டும்.

i. கடன் கோருபவரால் சமர்ப்பிக்கப்பட வேண்டிய விண்ணப்பப்படிவம்

ii. கடனை மீளச் செலுத்தல் தொடர்பாக கடன் வழங்குபவரால் முன்வைக்கப்படும் சகல நிபந்தனைகளும் உள்ளடங்கிய கடன் வழங்குபவர் மற்றும் கடன் பெறுபவர் ஆகியோருக்கிடையில கைத்தசாத்திடப்பட வேண்டிய உடன்படிக்கை

iii. பணத்தை அறவிட்டுக் கொள்ளும் போது வழங்கப்படும் பற்றுச்சீட்டு

iv. கடன் வழங்கப்படுவது தொடர்பில் அறவிடப்படும் வட்டிவீதம் மத்திய வங்கியினால் வெளியிடப்படும் வருடாந்த வட்டிக்கு 3% ஐ விஞ்ஞாத வருடாந்த வட்டிவீதமென்பதனை தெரிவித்து வெளியிடப்படும் சத்தியக்கடாதாசி

v. வழங்கப்படும் கடன் தொகைக்காக வைத்துக்கொள்ளப்படும் பிணை அல்லது பிணையாளிகள் பற்றி தெளிவாக சான்றுப்படுத்தப்பட்ட ஆவணம்

vi. யதேனும் சந்தர்ப்பத்தில் கடன் பெறுநரால் பெற்றுக்கொண்ட கடனைச் செலுத்தாதவிடத்து அதனை அறவிட்டுக் கொள்ளும் விதத்தினைக் குறிப்பிடும் சத்தியக் கடதாசி

vii. பணத்தைக் கடனாக வழங்கும் வியாபாரமொன்றுக்காக வழங்கப்பட்டுள்ள அனுமதிப்பத்திர மொன்றை ஏலவே இரத்துச் செய்திராத சந்தர்ப்பமொன்றில் மற்றும் அந்த அனுமதிப்பத்திரத்தின்

செல்லுபடியாகும் காலம் காலாவதியாகும் திகதியின் பின்னர் வரும் ஆண்டிற்கான புதிய அனுமதிப்பத்திரமொன்றைக் கோரும்போது, முன்னைய வருடங்களில் சமர்ப்பிக்கப்பட்ட விபரங்களில் மாற்றங்கள் ஏற்பட்டிருந்தாலன்றி, மீள சமர்ப்பிக்க வேண்டிய அவசியம் இல்லையென்பதுடன், பதிவு செய்யப்பட்ட கணக்காய்வாளர் ஒருவரினால் சான்றுப்படுத்திய வருடாந்த கணக்கு அறிக்கையொன்றினை சமர்ப்பித்தல் வேண்டும்.

5. இந்தத் துணைவிதிகளின் கீழ் வழங்கப்பட்ட அனுமதிப்பத்திரமொன்று-

(அ) அனுமதிப்பத்திர உரிமையாளரால் எவ்நேரமொரு நபருக்கு உரிமை மாற்றம் செய்தலாகாது;

(ஆ) எந்த இடத்தில் பணியை நடத்துவதற்காக வழங்கப்பட்டுள்ளதோ, அந்த இடத்திற்கு புறம்பாக வேறொரு இடத்தில் அந்தப் பணியை மேற்கொள்ளலாகாது.

(இ) முன்னதாக இரத்துச் செய்யப்பட்டாலன்றி, அந்த அனுமதிப்பத்திரத்தை எந்த ஆண்டிற்காக வழங்கப்பட்டதோ, அந்த ஆண்டின் திசம்பர் 31 ஆந் திகதியுடன் முடிவடைதல் வேண்டும்.

6. பணத்தைக் கடனாக வழங்கும் வியாபாரமொன்றை நடத்தும் எந்தவொரு நபரும் இங்கு கீழே குறிப்பிடப்படும் நிபந்தனைகளுக்கிணங்க செயற்படுதல் வேண்டும்.

(அ) 4 (இ) பந்தியில் குறிப்பிடப்பட்டுள்ள இடம் அல்லாத வேறு எந்தவொரு இடத்திலும் பணத்தை கடனாக வழங்குதல் அல்லது மீள அறவிட்டுக் கொள்ளலை மேற்கொள்ளலாகாது.

(ஆ) 4 (எ) பந்தியின் கீழ் சமர்ப்பிக்கப்பட்டுள்ள மாதிரிப் படிவம் அல்லாத வேறு ஏதேனும் படிவமொன்றைப் பணத்தைக் கடனாக வழங்கும்போது பயன்படுத்தக் கூடாது;

(இ) கடனைப் பெற்றுக்கொள்பவருடன் கைச்சாத்திடப்படும் உடன்படிக்கையை மூன்று பிரதிகளில் தயாரித்துக்கொள்ளல் வேண்டுமென்பதோடு அதில் ஒரு பிரதியை கடனைப் பெற்றுக்கொள்பவருக்கு அச்சுத்தர்ப்பத்திலேயே பெற்றுக்கொடுத்தல் வேண்டும்; அத்தோடு குறித்த உடன்படிக்கையின் பிரதியானது கடன் பெற்றுக்கொள்பவரின் தாய் மொழியில் ( சிங்களம்/ தமிழ்) வழங்கப்பட வேண்டும்.

(ஈ) கடன் வழங்குபவரால் கடனைப் பெறுபவரிடமிருந்து அறவிட்டுக்கொள்ளப்படும் அனைத்துத் தொகைகளுக்கும் பற்றுச்சீட்டொன்று வழங்கப்பட வேண்டுமென்பதோடு அந்த பற்றுச் சீட்டில் அறவிட்டுக்கொள்ளப்பட்ட தவணைத் தொகையின் அளவு, வட்டித் தொகை, கடனைச் செலுத்துவதில் ஏற்படும் தாமதத்தின் அடிப்படையில் அறவிடப்படும் தாமதக் கட்டணம் இருப்பின் அந்தத் தொகை மற்றும் அந்தப் பற்றுச் சீட்டினூடாக அறவிடப்பட்ட மொத்தத் தொகையும் தெளிவாகக் குறிப்பிடப்பட்டிருத்தல் வேண்டும்;

(உ) கடனை மீள அறவிடுதலை மாதாந்த அடிப்படையில் மேற்கொள்ளுதல் வேண்டும்.

(ஊ) அறவிடப்படும் கடன் தவணைத் தொகை, வட்டி மற்றும் ஏனைய கட்டணங்களை வங்கிக் கணக்கொன்றினூடாக மேற்கொள்வதற்கு அல்லது பணமாக செலுத்துவதற்கு வாய்ப்பு ஏற்படுத்தப்பட்டிருத்தல் வேண்டும்;

(எ) ஒவ்வொரு ஆண்டிலும் சனவரி மாதத்தின் மற்றும் யூலை மாதத்தின் 10 ஆந் திகதிக்கு முன்னர் பணத்தை கடனாக வழங்கும் வியாபாரத்தினால் வழங்கப்பட்ட மற்றும் அறவிட்டுக்கொள்ளப்பட்ட பணத் தொகை, பெற்றுக்கொண்ட கடனை மீளச் செலுத்தத் தவறியிருக்கும் நபர்களின் எண்ணிக்கை மற்றும் அவ்வாறு அறவிடப்பட வேண்டிய பணத் தொகை எவ்வளவு என்பதனைக் காண்பிக்கும் கணக்காய்வாளர் ஒருவரினால் சான்றுப்படுத்திய நிதிக் கூற்றொன்றை அல்லது நபரொருவரெனில் சத்தியக் கடதாசியொன்றை தவிசாளருக்கு சான்றுப்படுத்தி சமர்ப்பித்தல் வேண்டும்.

(ஏ) அனுமதிப்பத்திரத்தை கடன் வழங்கும் இடத்தில் காட்சிப்படுத்தியிருத்தல் வேண்டும்.

7. பணத்தை கடனாக வழங்கும் வியாபாரமொன்றை நடாத்தும் எவரேனுமொரு நபரால் எவரேனுமொரு நபருக்கு கடனாக வழங்கப்படும் தொகையைத் தீர்மானிக்கும் போது, கடனாளியினால் அந்தக் கடனை மீளச் செலுத்துவதற்கான ஆற்றல் கவனத்திற் கொள்ளப்பட வேண்டுமென்பதோடு பிரதேச செயலாளரினால் சான்றுப்படுத்திய வருமான அறிக்கைக்கமைவாக மீளச் செலுத்தும் ஆற்றலை விஞ்சிய தொகையொன்றைக் கடனாக வழங்குதல் ஆகாது.
8. எவரேனுமொரு கடன் பெறுநரால் கடனை மீளச் செலுத்துவதற்கு தவறும் சந்தர்ப்பத்தில், அந்தக் கடன் தொகையை செலுத்துமாறு அந்தக் கடன் பெறுநருக்கு அச்சுறுத்தல் விடுத்தல் அல்லது அழுத்தம் கொடுத்தல் அல்லது அவருடைய எந்தவொரு அசையாத அல்லது அசையும் சொத்தொன்றை பலாத்காரமாக கவீகரித்துக்கொள்ளல் அல்லது உள் ரீதியான துன்புறுத்தலை ஏற்படுத்தக் கூடாது.
9. (1) பணத்தை கடனாக வழங்கும் வியாபாரமொன்றை நடாத்தும் சகல நபர்களும் தமது வியாபாரம் தொடர்பான கணக்குகள் மற்றும் கணக்குப் பதிவேடுகளை பேணிவரல் வேண்டுமென்பதோடு ஆண்டிறுதியில் கணக்கறிக்கையொன்றை தயாரித்து பதிவு செய்யப்பட்ட கணக்காய்வாளர் ஒருவர் ஊடாக அந்தக் கணக்குகளை வருடாந்தம் கணக்காய்வுக்குட்படுத்திக்கொள்ளல் வேண்டும்.  
(2) கணக்காய்வாளரால் சான்றுப்படுத்தப்பட்ட வருடாந்தக் கணக்கறிக்கையின் பிரதியொன்றை ஒருமாத காலப்பகுதிக்குள் தவிசாளருக்கு சமர்ப்பிப்பதற்கான நடவடிக்கையை மேற்கொள்ள வேண்டியது பணத்தை கடனாக வழங்கும் வியாபாரத்தைக் கொண்டு நடாத்துகின்ற நபரின் கடமையாதல் வேண்டும்.
10. தவிசாளர் அல்லது அவரால் அதிகாரம் ஒப்படைக்கப்பட்ட உத்தியோகத்தர் ஒருவருக்கு, இந்தத் துணைவிதிகள் ஏற்புடையதாகும் எந்தவொரு இடத்திற்கும் உரிய காலப்பகுதியினுள் இந்தத் துணைவிதிகளில் உள்ளடக்கப்பட்டுள்ள நிபந்தனைகள் சரியாகப் பின்பற்றப்பட்டுள்ளனவா என்பதனை சோதனையிடுவதற்கான அதிகாரம் இருத்தல் வேண்டும். அத்தோடு அந்த இடத்தின் உரிமையாளர் அல்லது அந்த இடத்தில் அவர் சார்பாக நடவடிக்கை மேற்கொள்ளும் எவரேனுமொரு நபர் அதற்காக இடமளித்தல் வேண்டும் என்பதோடு எவரேனுமொரு நபர் அத்தகைய சோதனையிடுதலைத் தடுத்தல் அல்லது இடையூறு செய்தல் ஆகாது.
11. இந்தத் துணைவிதிகளின் கீழ் அனுமதிப்பத்திரமொன்று வழங்கப்பட்டுள்ள ஏதேனுமொரு இடத்தில் இந்தத் துணை விதிகளில் குறிப்பிடப்பட்டுள்ள எந்தவொரு நிபந்தனையொன்று அல்லது சில நிபந்தனைகள் அல்லது அனைத்து நிபந்தனைகளும் மீறப்பட்டிருப்பதாக அல்லது தவறியிருப்பதாக தவிசாளர் கருதும் சந்தர்ப்பத்தில், குறித்துரைக்கப்படும் திகதிக்கு முன்னர் அந்த இடத்தைக் குறித்த நிபந்தனைகள் மற்றும் ஏற்பாடுகளுடன் இயைந்து செல்லும் நிலைமைக்கு கொண்டு வருவதற்கான அனைத்து விடயங்களையும் மேற்கொள்ளுமாறு தவிசாளர் அனுமதிப்பத்திர உரிமையாளருக்கு எழுத்து மூலமான அறிவித்தலொன்றின் ஊடாக கட்டளை பிறப்பித்தல் சட்ட ரீதியானதாக இருத்தல் வேண்டும்.
12. 11 ஆவது பந்தியில் குறிப்பிடப்பட்டுள்ள விதத்திலான அறிவித்தலொன்று கிடைக்கப்பெற்ற எந்தவொரு நபரும் அந்த அறிவித்தல் குறித்துரைக்கப்பட்ட திகதிக்கு முன்னர் அந்த அறிவித்தலின் கட்டளைப் பிரகாரம் நடவடிக்கை மேற்கொள்ள வேண்டும். எவ்வாறாயினும் கட்டளை பிறப்பிக்கப்பட்ட திகதியை நீடிக்குமாறு கோரிக்கை விடுக்கப்பட்டால், அவ்வாறு நீடிக்கப்படும் காலம் பதினான்கு (14) நாட்களை விஞ்சாததாக இருத்தல் வேண்டும்.
13. (1) 11 ஆவது பந்தியில் குறிப்பிடப்பட்டுள்ள விதத்திலான அறிவித்தலொன்று கிடைக்கப்பெற்ற எந்தவொரு நபரும் அந்த அறிவித்தலில் குறித்துரைக்கப்பட்டுள்ள திகதி அல்லது பின்னர் நீடிக்கப்பட்ட திகதிக்கு முன்னர் அந்த அறிவித்தலில் கட்டளை பிறப்பிக்கப்பட்டுள்ள விதத்தில் நடவடிக்கை மேற்கொள்ளவதற்குத் தவறும் சந்தர்ப்பமொன்றில் தவிசாளரால் அந்த இடத்திற்காக வழங்கப்பட்டுள்ள அனுமதிப்பத்திரத்தை இரத்துச் செய்வதாக எழுத்து மூலமான அறிவித்தலொன்றைக் கையளித்தல் சட்டமுறையானதாகத் வேண்டும்.



